

59 02 - 430/2

09.10.2018  
ПЕХЧЕВО

Врз основа на член 19 од Законот за јавни претпријатија (Службен весник на РМ бр. 38/96, 6/2002, 40/2003, 49/2006, 22/2007, 83/2009, 97/10, 6/12, 119/13, 41/14, 138/14, 25/15, 61/15, 39/16, 64/18), член 17 став 1 алинеја 9 и алинеја 10, член 19 став 8 од Законот за гробишта и погребални услуги (Службен весник на РМ бр. 86/2008, 156/10, 53/11, 163/13) и член 14 од Статутот на ЈКП "Комуналец" - Пехчево, Управниот одбор на ЈКП "Комуналец" - Пехчево на седницата одржана на ден 09.10.2018 година донесе:

## О Д Л У К А

за утврдување на висината за плаќање на надоместок за доделување на гробно место и надоместок за одржување на гробиштата гробна такса (гробарина)

### Член 1

Со оваа Одлука се утврдува висината на надоместокот за доделување на гробно место и висината на надоместокот за одржување на гробиштата гробна такса (гробарина) кои ќе ги наплаќа ЈКП "Комуналец" - Пехчево определен како Управител на градски гробишта со Одлука на Советот на општина Пехчево бр. 07 - 16/2 од 14.02.2011 година и тоа:

1. Надоместок за доделување на 1 (едно) гробно место за лицата кои живеат во општина Пехчево ..... 15.000,00 денари.
2. Надоместок за доделување на 2 (две) гробни места за лицата кои живеат во Општина Пехчево ..... 25.000,00 денари
3. Надоместок за доделување на 1 (едно) гробно место за лицата кои потекнуваат од општина Пехчево, а живеат во друга општина или надвор од Република Македонија ..... 25.000,00 денари.
4. Надоместок за доделување на 2 (две) гробни места за лицата кои потекнуваат од општина Пехчево, а живеат во друга општина или надвор од Република Македонија ..... 35.000,00 денари.
5. Надоместок за одржување на гробиштата гробна такса (гробарина) ..... 70,00 ден./месечно

### Член 2

Надоместок за одржување на гробиштата гробна такса (гробарина) ќе се наплаќа преку сметката за останатите комунални услуги, а ќе се книжи одделно.

Член 3

За доделување на употреба на гробно место, Управителот на гробиштата склучува Договор со носителот на гробното место.

Член 4

Одлуката влегува во сила и ќе се применува по дадена согласност од Советот на Општина Пехчево и објавување во Службен гласник на општина Пехчево.

Член 5

Со усвојувањето на оваа Одлука од Советот на општина Пехчево, престанува да важи Одлуката за висината на цената за плаќање на надоместок за одржување на гробишта (гробарина) и висината на цената за доделување гробно место бр. 07 -850/1 од 25.06.2012 година донесена од Советот на општина Пехчево.

09.10.2018 година  
Пехчево

Управен одбор  
на ЈКП "Комуналец" - Пехчево  
Претседател  
Ванчо Мустачки





Врз основа на член 14 од Статутот на ЈКП "Комуналец" - Пехчево, Управниот одбор на ЈКП "Комуналец" - Пехчево, на седницата одржана на ден 09.10.2018 година донесе:

## О Д Л У К А

### за начинот на обештетување на граѓаните кои плаќале за солидарен погреб

#### Член 1

Бидејќи со Законот за гробишта и погребални услуги не е предвиден, регулиран начинот на обештетување на граѓаните кои плаќале за солидарен погреб, со оваа Одлука го определуваме начинот на обештетување.

#### Член 2

Се задолжува ЈКП "Комуналец" - Пехчево, обврските кои произлегуваат од солидарниот погреб да ги исполни на начин и во постапка како што е опишано во следните подолу наведени точки:

1. Кон граѓаните кои до овој момент ја имаат искористено погребалната услуга (бесплатен погреб и бесплатно гробно место), ЈКП "Комуналец" понатаму нема обврска.

2. Граѓаните кои го немаат искористено правото кое произлегува од солидарен погреб до овој момент, ЈКП "Комуналец" - Пехчево ќе ја исполни во иднина во оној момент кога ќе има потреба граѓанинот од ваква услуга и ќе биде обештетен на следниов начин:

- ЈКП "Комуналец" - Пехчево на странката ќе и обезбеди бесплатно едно гробно место.

- На трансакциска сметка која барателот со право на солидарен погреб ја поднесува во ЈКП "Комуналец" - Пехчево ќе бидат исплатени средства во износ од 7.000,00 денари (за погребална опрема - сандак, крст, венец, превоз, ископ на гроб и закоп на покоен).

#### Член 3

Одлуката влегува во сила и ќе се применува по дадена согласност од Советот на Општина Пехчево и објавувањето во Службен гласник на општина Пехчево.

09.10.2018 година  
Пехчево

Управен одбор  
на ЈКП "Комуналец" - Пехчево  
Претседател  
Ванчо Мустачки



